
Mangalashtakam

ಮಂಗಳಾಷ್ಟಕಂ

Document Information



Text title : Mangala Ashtakam 2

File name : mangalAShTakam2.itx

Category : deities_misc, mangala, aShTaka

Location : doc_deities_misc

Author : Kalidasa

Transliterated by : P. R. Ramamurthy

Proofread by : P. R. Ramamurthy

Acknowledge-Permission: lalitaalaalita <http://stotram.lalitaalaalita.com>

Latest update : March 3, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 3, 2023

sanskritdocuments.org

ಮಂಗಳಾಷ್ಟಕಂ



ಶ್ರೀಮತ್ಪಂಕಜವಿಷ್ಣುರೌ ಹರಿಹರೌ ವಾಯುರ್ಮಹೇಂದ್ರೋಽನಲಃ
ಚಂದ್ರೋ ಭಾಸ್ಕರವಿತ್ತಪಾಲವರುಣಾಃ ಧರ್ಮಾಧಿರಾಜೋ ಗ್ರಹಾಃ .
ಪ್ರದ್ಯುಮ್ನೋ ನಲಕೂಬರಃ ಸುರಗಜಃ ಚಿಂತಾಮಣಿಃ ಕೌಸ್ತುಭಃ
ಸ್ವಾಮೀ ಶಕ್ತಿಧರಸ್ತು ಲಾಂಗಲಧರಃ ಕುರ್ವಂತು ನೋ ಮಂಗಲಂ .. 1..
ಗೌರೀ ಶ್ರೀರದಿತಿಶ್ಚ ಕದ್ರು ಸುಭಗಾ ಭೂತಿಃ ಸುಪರ್ಣೀ ಶುಭಾ
ಸಾವಿತ್ರೀ ತು ಸರಸ್ವತೀ ವಸುಮತೀ ದ್ರೌಪದ್ಯಹಲ್ಯಾ ಸತೀ .
ಸ್ವಾಹಾ ಜಾಂಬವತೀ ಸುರುಕ್ಮಮಭಗಿನೀ ದುಃಸ್ವಪ್ನವಿದ್ವಂಸಿನೀ
ವೇಲಾ ಚಾಂಬುನಿಧೇಃ ಸುಮೀನಮಕರಾ ಕುರ್ವಂತು ನೋ ಮಂಗಲಂ .. 2..
ನೇತ್ರಾಣಾಂ ತ್ರಿತಯಂ ಶಿವಂ ಪಶುಪತೇರಗ್ನಿತ್ರಯಂ ಪಾವನಂ
ಯತ್ತದ್ವಿಷ್ಟಪದತ್ರಯಂ ತ್ರಿಭುವನಂ ಖ್ಯಾತಂ ಚ ರಾಮತ್ರಯಂ .
ಗಂಗಾವಾಹಪಥತ್ರಯಂ ಸುವಿಮಲಂ ವೇದತ್ರಯಂ ಬ್ರಾಹ್ಮಣಂ
ಸಂಧ್ಯಾನಾಂ ತ್ರಿತಯಂ ದ್ವಿಜೈಃ ಸುವಿಹಿತಂ ಕುರ್ವಂತು ನೋ ಮಂಗಲಂ .. 3..
ಅಶ್ವತ್ಥೋ ವಟವೃಕ್ಷಃ ಚಂದನತರುಃ ಮಂದಾರಕಲ್ಪದ್ರುಮೌ
ಜಂಬೂನಿಂಬಕದಂಬಚೂತಲರಲಾಃ ವೃಕ್ಷಾಶ್ಚ ಯೇ ಕ್ಷೀರಿಣಾಃ .
ಸರ್ವೇ ತೇ ಫಲಸಂಯುತಾಃ ಪ್ರತಿದಿನಂ ವಿಭ್ರಾಜನಂ ರಾಜತೇ
ರಮ್ಯಂ ಚೈತ್ರರಥಂ ಚ ನಂದನವನಂ ಕುರ್ವಂತು ನೋ ಮಂಗಲಂ .. 4..
ವಾಲ್ಮೀಕಿಃ ಸನಕಃ ಸನಂದನತರೂ ವ್ಯಾಸೋ ವಸಿಷ್ಠೋ ಭೃಗುಃ
ಜಾಬಾಲಿರ್ಜಮದಗ್ನಿಕಚ್ಚಜನಕಾಃ ಗರ್ಗೋಽಜ್ಞಿರಾ ಗೌತಮಃ .
ಮಾಂಧಾತಾ ಋತುಪರ್ಣವೈನಸಗರಾ ಧನ್ಯೋ ದಿಲೀಪೋ ನಲಃ
ಪುಣ್ಯೋ ಧರ್ಮಸುತೋ ಯಯಾತಿನಹುಷೌ ಕುರ್ವಂತು ನೋ ಮಂಗಲಂ .. 5..
ಬ್ರಹ್ಮಾ ವೇದಪತಿಃ ಶಿವಃ ಪಶುಪತಿಃ ಸೂರ್ಯಶ್ಚ ಚಕ್ಷುಷ್ಪತಿಃ
ಶಕ್ರೋ ದೇವಪತಿಯುರ್ಮಃ ಪಿತೃಪತಿಃ ಸ್ಕಂದಶ್ಚ ಸೇನಾಪತಿಃ .
ಯಕ್ಷೋ ವಿತ್ತಪತಿಃ ಹರಿಶ್ಚ ಜಗತಾಂ ವಾಯುಃ ಪತಿಃ ಪ್ರಾಣಿನಾಂ
ಇತ್ಯೇತೇ ಪತಯಃ ಸಮೇತ್ಯ ಸತತಂ ಕುರ್ವಂತು ನೋ ಮಂಗಲಂ .. 6..
ಗಂಗಾ ಸಿಂಧು ಸರಸ್ವತೀ ಚ ಯಮುನಾ ಗೋದಾವರೀ ನರ್ಮದಾ
ಕಾವೇರೀ ಸರಯೂರ್ಮಹೇಂದ್ರತನಯಾ ಚರ್ಮಣ್ವತೀ ವೇದಿಕಾ .

ಕ್ಷಿಪ್ರಾ ವೇತ್ರವತೀ ಮಹಾಸುರನದೀ ಖ್ಯಾತಾ ಚ ಯಾ ಗಂಡಕೀ
ಪೂರ್ಣಾ ಪೂರ್ಣಜಲೈಃ ಸಮುದ್ರಸಹಿತಾಃ ಕುವಂತು ನೋ ಮಂಗಲಂ .. 7..
ಲಕ್ಷ್ಮೀ ಕೌಸ್ತುಭಪಾರಿಜಾತಕುಸುಮಾಃ ಧನ್ವಂತರಿಶ್ಚಂದ್ರಮಾಃ
ಗಾವಃ ಕಾಮದುಘಾಃ ಸುರೇಶ್ವರಗಜೋ ರಂಭಾದಿದೇವಾಂಗನಾಃ .
ಅಶ್ವಃ ಸಪ್ತಮುಖಃ ಸುಧಾ ಹರಿಧನುಃ ಶಂಖೋ ವಿಷಂ ಚಾಂಬುಧೇಃ
ರತ್ನಾನೀತಿ ಚತುರ್ದಶ ಪ್ರತಿದಿನಂ ಕುವಂತು ನೋ ಮಂಗಲಂ .. 8..
ಇತ್ಯೇತದ್ವರಮಂಗಲಾಷ್ಟಕಮಿದಂ ಪಾಪೌಘವಿದ್ವಂಸನಂ
ಪುಣ್ಯಂ ಸಂಪ್ರತಿ ಕಾಲಿದಾಸಕವಿನಾ ವಿಪ್ರಪ್ರಬಂಧೀಕೃತಂ .
ಯಃ ಪ್ರಾತಃ ಶೃಣುಯಾತ್ ಸಮಾಹಿತಮನಾಃ ನಿತ್ಯಂ ಪಠೇತ್ ಭಕ್ತಿಮಾನ್
ಗಂಗಾಸಾಗರಸಂಗಮೇ ಪ್ರತಿದಿನಂ ಪ್ರಾಪ್ನೋತ್ಯಸೌ ಮಂಗಲಂ .. 9..
ಇತಿ ಕಾಲಿದಾಸವಿರಚಿತಂ ಮಂಗಲಾಷ್ಟಕಂ ಸಂಪೂರ್ಣಂ .



Mangalashatakam

pdf was typeset on March 3, 2023



Please send corrections to sanskrit@cheerful.com

